

சாராம்சம்: இனிய குழந்தைகளே, நீங்கள் இப்பொழுது இறை புதிய இரத்தத்தைக் கொண்டுள்ளீர்கள். நீங்கள் பெரும் போதையுடன் சொற்பொழிவுகளை ஆற்றுவதுடன் சிவபாபாவே உங்களுக்குக் கற்பிக்கின்றார் என்ற போதையையும் கொண்டிருக்க வேண்டும்.

கேள்வி: உங்கள் இலக்கினதும், இலட்சியத்தினதும் நிரந்தரமான போதையைக் கொண்டிருப்பதற்கு நீங்கள் என்ன வழிமுறையைக் கையாள் வேண்டும்?

பதில்: இராச்சியத்துக்கான உங்களின் கடவுச்சீட்டை உங்களுடன் வைத்திருங்கள். கீழே உங்கள் சாதாரணப் படத்தையும், அதற்கு மேலே அரச ஆடையுடன் உங்கள் படத்தையும், அதற்கு மேலே சிவபாபாவின் ரூபத்தையும் வைத்திருங்கள். அப்பொழுது உங்களால் இலகுவாக உங்கள் விழிப்புணர்வில் உங்கள் இலக்கையும், இலட்சியத்தையும் வைத்திருக்க முடியும். எப்பொழுதும் உங்களின் கடவுச்சீட்டை உங்கள் சட்டைப்பையினுள் வைத்திருங்கள். மாயையின் புயல்கள் வரும்பொழுது, உங்கள் கடவுச்சீட்டு இரத்துச் செய்யப்பட்டு, உங்களால் சுவர்க்கத்திற்குச் செல்ல முடியாமல் போய்விடும் என்ற எண்ணத்தை நீங்கள் கொண்டிருப்பீர்கள்.

பாடல்: ஓ இரவுப் பயணியே களைப்படையாதீர், விடியலின் இலக்கு வெகுதொலைவில் இல்லை!

ஓம் சாந்தி. குழந்தைகளாகிய நீங்கள் இப்பாடலின் அர்த்தத்தைப் புரிந்துகொண்டீர்கள். காரிருளான பக்தி மார்க்கம் இப்பொழுது முடிவுக்கு வருகின்றது. உங்களுக்கு இப்பொழுது மரணம் வர முடியாது என்பதைக் குழந்தைகளாகிய நீங்கள் அறிவீர்கள். நாங்கள் இங்கே அமர்ந்திருக்கின்றோம், எங்கள் இலக்கும் இலட்சியமும் மனிதர்களிலிருந்து தேவர்களாக மாறுவதாகும். தங்களை எருதுகளாகக் கருதுபவர்கள் அந்த வடிவத்தையே எடுக்கின்றார்கள் எனச் சந்தியாசிகள் மக்களுக்குக் கூறுகின்றார்கள். எவ்வாறு இராமர் வானர சேனையை அழைத்துச் சென்று, இராவணனிடமிருந்து பாரதத்தை விடுவித்தார் என்ற உதாரணம் உள்ளதோ, அதேபோன்று இதுவும் பக்திமார்க்கத்தின் ஓர் உதாரணமாகும். நீங்கள் இங்கே அமர்ந்திருக்கின்றீர்கள், நீங்கள் இரட்டைக் கிரீடமணிந்த தேவர்கள் ஆகுவீர்கள் என்பதை அறிவீர்கள். மாணவர்கள் பாடசாலையில் கற்கின்றபொழுது, அக்கல்வியின் மூலம் தாங்கள் ஒரு சட்டத்தரணியாகவோ, வைத்தியராகவோ அல்லது பொறியியலாளராகவோ ஆகுவார்கள் எனக் கூறுவார்கள். இந்தக் கல்வியின் மூலம் நீங்கள் தேவர்கள் ஆகுகின்றீர்கள் என்பதை அறிவீர்கள். நாங்கள் எங்கள் சரீரங்களை நீங்கும்பொழுது, கிரீடமணிந்தவர்கள் ஆகுவோம். இது மிக அழுக்கான உலகம், ஆனால் புதிய உலகம் முதந்தரமானது. பழைய உலகம் முற்றிலும் முன்றாந்தரமானது. இந்த உலகம் முடிவிற்கு வருகின்றது. உலகைப் படைப்பவரே நிச்சயமாக எங்களை உலகின் அதிபதிகள் ஆக்குகின்றார். வேறு எவராலும் எங்களுக்குக் கற்பிக்க முடியாது. சிவபாபாவே எங்களுக்கு அறிவூட்டி, எங்களுக்கு இராஜயோகத்தைக் கற்பிக்கின்றார். தந்தை கூறியுள்ளார்: ஆத்ம உணர்வுடையவர்கள் ஆகங்கள்! ஆத்ம உணர்வுடையவர்கள் ஆகுவதற்கே முயற்சி தேவை. நீங்கள் ஒருமுறை முழுமையாக ஆத்ம உணர்வுடையவர்கள் ஆகியபின்னர் உங்களுக்கு மேலும் என்ன வேண்டும்? நீங்கள் பிராமணர்கள், நீங்கள் தேவர்கள் ஆகுகின்றீர்கள் என்பதை அறிவீர்கள். உங்களிடம் அவ்வாறு ஆகுகின்ற போதையுள்ளது. முன்னர் நாங்கள் நரகமாகிய கலியுகத்தில் இருந்தபொழுது தூய்மையற்று இருந்தோம். தேவர்களுக்கும் அசுரர்களுக்கும் இடையில் அதிக வேறுபாடுள்ளது! தேவர்கள் மிகவும் தூய்மையானவர்கள்! இங்கே மனிதர்கள் மிகவும் தூய்மையற்றவர்கள்! அவர்கள் மனிதர்களின் தோற்றத்தைக் கொண்டிருந்தபொழுதும், அவர்களுடைய குணாதிசயங்கள் எவ்வாறு உள்ளன எனப் பாருங்கள்! தேவர்களைப் பூஜிப்பவர்கள் அவர்களுடைய விக்கிரகங்களின் முன்னால் அவர்களின் புகழ் பாடுகின்றனர். நீங்கள் தெய்வீகக்குணங்கள் அனைத்தும் நிறைந்தவர்கள், ஆனால் நாங்களோ தெய்வீகக்குணங்கள் அற்றவர்கள். நீங்கள் இப்பொழுது மாற்றமடைந்து, தேவர்கள் ஆகுவீர்கள். நீங்கள் கிருஷ்ணரைப் பூஜிக்கின்றீர்கள், அதனால் நீங்கள் கிருஷ்ணரின் பூமிக்குச் செல்ல முடியும். எவ்வாறாயினும் எப்பொழுது நீங்கள் அங்கே செல்வீர்கள் என அறியமாட்டீர்கள். கடவுள் வந்து அதன் பலனைக் கொடுக்க வேண்டும் என்று நீங்கள் தொடர்ந்தும் பக்தி செய்கின்றீர்கள். பக்தியின் பலன் சற்கதியாகும். இது ஒரு கல்வி. முதலில் யார் உங்களுக்குக் கற்பிக்கின்றார் என்ற நம்பிக்கையைக் கொண்டிருங்கள். அவர் ஸ்ரீ, ஸ்ரீ ஆவார். தந்தை உங்களுக்கு ஸ்ரீமத்தைக் கொடுக்கின்றார் என்பதைக் குழந்தைகளாகிய நீங்கள் அறிவீர்கள். இதை அறியாதவர்கள் எவ்வாறு மேன்மையானவர்கள் ஆகமுடியும்? இந்நாட்களில், அவர்கள் சீரழிவதற்கே ஒருவருக்கொருவர் வழிகாட்டல்களைக் கொடுக்கின்றனர். சீரழிந்த வழிகாட்டல்கள் என்றால் அசுர வழிகாட்டல்களாகும். பிராமணர்களாகிய நீங்கள் அனைவரும் ஸ்ரீ, ஸ்ரீ சிவபாபாவின் வழிகாட்டல்களையே பின்பற்றுகின்றீர்கள். பரமாத்மாவின் வழிகாட்டல்களைப் பின்பற்றுவதால் மாத்திரமே நீங்கள் மேன்மையானவர் ஆகுகின்றீர்கள். தங்கள் பாக்கியத்தில் அதைக் கொண்டவர்களின் புத்தியில் மாத்திரமே இது இருக்கும். இல்லையெனில், அவர்கள் எதையும் புரிந்துகொள்ள மாட்டார்கள். அவர்கள் புரிந்துகொள்ளும்பொழுது, தங்களாகவே உங்களுக்கு உதவி செய்ய ஆரம்பிப்பார்கள். சிலர் இவர் யார் எனவும் அறியமாட்டார்கள். இதனாலேயே பாபா எவரையும் சந்திப்பதில்லை. அவர்கள் தங்களுடைய சொந்த அசுர வழிகாட்டல்களை மாத்திரமே கொடுக்கின்றார்கள். அனைவரும் இப்பொழுது மனிதர்களின் கட்டளைகளைப் பின்பற்றுகின்றனர். ஸ்ரீமத்தை அறிந்து கொள்ளாததால் அவர்கள் பிரம்மபாபாவுக்கும் தங்களுடைய சொந்த வழிகாட்டல்களைக் கொடுக்க ஆரம்பிக்கின்றனர். தந்தை இப்பொழுது குழந்தைகளாகிய உங்களை மேன்மையானவர்கள் ஆக்குவதற்கு வந்துள்ளார். குழந்தைகளாகிய நீங்கள் கூறுகின்றீர்கள்: பாபா, நாங்கள் 5000 வருடங்களுக்கு முன்னர் செய்தது போன்று மீண்டும் உங்களைச் சந்திக்கின்றோம். எதையும் அறியாதவர்களால் இவ்வாறான பதிலைக் கொடுக்க முடியாது. உங்களுடைய கல்வி பற்றிய பெரும்

போதையைக் குழந்தைகளாகிய நீங்கள் கொண்டிருக்க வேண்டும். இக் கல்வி மிக முக்கியமானது. எவ்வாறாயினும் மாயை உங்களுக்கு முற்றிலும் எதிராக இருக்கின்றாள். நீங்கள் இக்கல்வியைக் கற்பதனால் இரட்டைக் கிரீடத்தைப் பெறுவீர்கள் என்பதை அறிவீர்கள். நீங்கள் எதிர்காலத்தில் பிறவிபிறவியாக இரட்டைக்கிரீடம் அணிந்தவர்கள் ஆகுவீர்கள். எனவே நீங்கள் அதற்காக அத்தகைய முயற்சியைச் செய்ய வேண்டும். இது இராஜயோகம் என அழைக்கப்படுகின்றது. இது அவ்வாறான அற்புதமாகும்! இலக்ஷ்மி, நாராயணன் ஆலயத்திற்குச் செல்லுமாறு பாபா எப்பொழுதும் உங்களுக்குக் கூறுகின்றார். நீங்கள் ஆலயத்தின் பூசார்க்கும் விளங்கப்படுத்தலாம். எவ்வாறு இலக்ஷ்மி, நாராயணன் தங்களுடைய அந்தஸ்தைப் பெற்றார்கள் என்று அவரிடம் வினவுங்கள். எவ்வாறு அவர்கள் உலக அதிபதிகள் ஆகினார்கள்? இவ்வாறு நீங்கள் அமர்ந்திருந்து, மற்றவர்களுக்கு விளங்கப்படுத்தும்பொழுது ஆலயத்தைப் பராமரிக்கின்ற பூசாரியும் நன்மையடைவார். நீங்கள் அவர்களுக்குக் கூறலாம்: எவ்வாறு இலக்ஷ்மியும், நாராயணனும் தங்கள் இராச்சியத்தைக் கோரினார்கள் என நாங்கள் உங்களுக்கு விளங்கப்படுத்துவோம். “நான் உங்களுக்கு இராஜயோகம் கற்பித்து, உங்களை அரசர்களுக்கெல்லாம் அரசர்கள் ஆக்குகின்றேன்” எனக் கடவுள் பேசுவதாகக் கீதையிலே கூறப்பட்டுள்ளது. எனவே குழந்தைகளாகிய நீங்கள் அவ்வாறு ஆகுகின்ற போதையை அதிகளவு கொண்டிருக்க வேண்டும். நீங்கள் உங்களுடைய (தற்போதைய) படத்தையும், இராச்சியத்துக்கான படத்தையும் எடுத்து இரண்டையும் ஒன்றாக வையுங்கள். கீழே உங்கள் சொந்தப் படமும், அதற்கு மேலே இராச்சியத்தின் படமும் இருக்க வேண்டும். இதில் எந்தச் செலவுமில்லை. நீங்கள் மிக விரைவாக அரச ஆடைகளைத் தைக்கலாம். அதை உங்களுடன் வைத்திருங்கள், அப்பொழுது நீங்கள் தேவர்கள் ஆகுகின்றீர்கள் என்பதை மீண்டும், மீண்டும் நினைவுசெய்வீர்கள். மேலே சிவபாபாவின் படம் இருக்க வேண்டும். நீங்கள் இந்தப் படங்கள் அனைத்தையும் எடுக்க வேண்டும். நாங்கள் மனிதர்களிலிருந்து தேவர்களாக மாறுகின்றோம். நாங்கள் இந்தச் சரீரங்களை விடுத்து, தேவர்கள் ஆகுவோம், ஏனெனில் நாங்கள் இப்பொழுது இராஜயோகம் கற்கின்றோம். இந்தப் புகைப்படங்கள் உங்களுக்கு உதவிசெய்யும். மேலே சிவபாபாவின் ரூபமும், பின்னர் அரச ஆடையிலுள்ள உங்களின் படமும், அதற்குக் கீழே உங்கள் சாதாரணப் படமும் இருக்க வேண்டும். நாங்கள் சிவபாபாவுடன் இராஜயோகம் கற்று, இரட்டைக் கிரீடமணிந்த தேவர்கள் ஆகுகின்றோம். நீங்கள் இந்தப் புகைப்படங்களை உங்களுடன் வைத்திருக்கின்றபொழுது, எவ்வாறு உங்களைக் கேட்டால், சிவபாபாவே எங்களுக்குக் கற்பிக்கின்றார் என உங்களால் அவருக்குக் கூறமுடியும். குழந்தைகளாகிய நீங்கள் இந்தப் படங்களைப் பார்க்கின்றபொழுது, போதையை உணர்வீர்கள். நீங்கள் கடைகளிலும் இந்தப் படங்களை வைக்கலாம். பாபா பக்திமார்க்கத்தில் இருந்தபொழுது, நாராயணனின் படத்தை வைத்திருப்பது வழக்கம். அவர் அதன் புகைப்படத்தையும் அவரது சட்டைப்பையில் கொண்டுசென்றார். நீங்களும் உங்களின் புகைப்படத்தை வைத்திருக்க வேண்டும், அப்பொழுது நீங்கள் தேவர்கள் ஆகுகின்றீர்கள் என நினைவுசெய்வீர்கள். நீங்கள் முயற்சிசெய்து தந்தையை நினைவுசெய்வதற்கான வழிமுறையைக் கண்டுபிடிக்க வேண்டும். நீங்கள் தந்தையை நினைவுசெய்ய மறக்கின்றபொழுதே, வீழ்கின்றீர்கள். நீங்கள் விகாரத்தில் வீழ்கின்றபொழுது உங்களால் ஒரு தேவராக முடியாது என வெட்கமடைகின்றீர்கள். உங்களுக்கு இதயவழுவல் ஏற்பட்டு எவ்வாறு நான் இப்பொழுது தேவராக முடியும் என உணர்வீர்கள். பாபா கூறுகின்றார்: விகாரத்தில் ஈடுபடுபவர்களின் புகைப்படங்களை அகற்றுங்கள்! அவர்களிடம் கூறுங்கள்: நீங்கள் சுவர்க்கத்திற்குச் செல்லத் தகுதியுடையவரல்ல. உங்கள் கடவுச்சீட்டுக்கள் இப்பொழுது இரத்தாகிவிட்டன. அவர்களே உணர்வார்கள். நான் வீழ்ந்துவிட்டேன், எனவே எவ்வாறு இப்பொழுது சுவர்க்கத்திற்குச் செல்ல முடியும்? இலக்ஷ்மியைத் திருமணம் செய்யத் தகுதிவாய்ந்தவரா என்று அவரது முகத்தைப் பார்க்கும்படி நாரதருக்குக் கூறப்பட்ட உதாரணத்தை பாபா கொடுக்கின்றார். அவர் ஒரு குரங்கின் முகத்தையே பார்த்தார். எனவே மனிதர்களும் தங்களுக்குள் விகாரம் இருப்பதையிட்டு வெட்கமடைந்து எவ்வாறு அவர்கள் ஸ்ரீ இலக்ஷ்மியையோ அல்லது நாராயணனையோ திருமணம் செய்ய முடியும் எனத் தங்களையே கேட்க வேண்டும். பாபா உங்களுக்குப் பல வழிமுறைகளைக் காட்டுகின்றார். எவ்வாறாயினும் நீங்களும் இந்த நம்பிக்கையைக் கொண்டிருக்க வேண்டும். விகாரத்தின் போதை இருக்கின்றபொழுது, நீங்கள் இரட்டைக் கிரீடமணிந்த அரசர்களுக்கெல்லாம் அரசர்கள் ஆகுவது சாத்தியமில்லை எனப் புரிந்துகொள்கிறீர்கள். நீங்கள் முயற்சி செய்ய வேண்டும். பாபா விளங்கப்படுத்துகின்றார்: அத்தகைய அற்புதமான வழிமுறைகளை உருவாக்கி, தொடர்ந்தும் அனைவருக்கும் விளங்கப்படுத்துங்கள். இராஜயோகத்தின் மூலம் ஸ்தாபனை இடம்பெறுகின்றது. மரணம் இப்பொழுது முன்னால் உள்ளது. நாளுக்கு நாள், புயல்களும் மென்மேலும் வலிமையுடையதாகும். குண்டுகள் இன்னமும் தயாரிக்கப்படுகின்றன. உயர்ந்த அந்தஸ்தைக் கோருவதற்காகவே குழந்தைகளாகிய நீங்கள் இந்தக் கல்வியைக் கற்கின்றீர்கள். நீங்கள் ஒருமுறை மாத்திரமே தூய்மையற்றவர்களிலிருந்து, தூய்மையாகுகின்றீர்கள். மக்கள் கல்லுப்புத்தியைக் கொண்டிருப்பதால் தாங்கள் நரகவாசிகள் என்பதைப் புரிந்துகொள்வதில்லை. நீங்கள் இப்பொழுது கல்லுப்புத்தி உடையவர்களிலிருந்து மாறித் தெய்வீகப்புத்தி உடையவர்கள் ஆகுகின்றீர்கள். ஒருவரது பாக்கியத்தில் இது இருந்தால், அவர் விரைவாகப் புரிந்துகொள்கின்றார். இல்லாவிடில், நீங்கள் எவ்வளவுதான் பிரயத்தனம் செய்தாலும், அவரது புத்தியில் அது பதியாது. அவர்கள் தந்தையை அறியாவிட்டால், நாஸ்திகர்கள், அதாவது, அவர்கள் அநாதைகள். நீங்கள் பிரபுவுக்கும் அதிபதிக்கும் சொந்தமாக வேண்டும், ஏனெனில் நீங்கள் சிவபாபாவின் குழந்தைகள். இங்கிருப்பவர்களில் ஞானமுள்ளவர்கள் தொடர்ந்தும் தங்களது பிள்ளைகளை விகாரங்களிலிருந்து பாதுகாப்பார்கள். ஞானமில்லாதவர்கள், தாங்கள் எவ்வாறு விகாரத்தில் சிக்கியுள்ளார்களோ, அவ்வாறே தொடர்ந்தும் தங்கள் பிள்ளைகளையும்

விகாரத்தில் சிக்க வைப்பார்கள். இங்கே, நீங்கள் விகாரங்களிலிருந்து காப்பாற்றப்பட்டுள்ளீர்கள் என்பதை அறிவீர்கள். குமாரிகளே முதலில் பாதுகாக்கப்பட வேண்டும். பெற்றோர் தங்கள் பிள்ளைகளை விகாரத்தினுள் தள்ளுகின்றனர். இந்த உலகம் சீரழிந்தது என்பதை நீங்கள் அறிவீர்கள். அனைவரும் மேன்மையான உலகையே விரும்புகின்றனர், ஆனால் யாரால் அந்த உலகை உருவாக்க முடியும்? கடவுள் பேசுகின்றார்: நான் சாதுக்களையும் புனிதர்களையும் கூட ஈடேற்றுகின்றேன். கடவுள் மாத்திரமே அனைவரையும் ஈடேற்ற வேண்டுமெனக் கீதையிலும் எழுதப்பட்டுள்ளது. கடவுள் ஒருவரே இருக்கின்றார். தந்தை வந்து அனைவரையும் ஈடேற்றுகின்றார். கீதையின் கடவுள் உண்மையில் சிவனே என்பதை இந்நேரத்தில் அவர்கள் அறிந்திருந்தால், என்ன நடந்திருக்கும் என யார் அறிவார்? எவ்வாறாயினும் அதற்கு இன்னமும் காலம் இருக்கின்றது. இல்லாவிடின், ஒவ்வொருவரின் நிலையும் ஆட்டங்காண ஆரம்பிக்கும்; அவர்களுடைய சிம்மாசனங்களும் அசைய ஆரம்பிக்கும். யுத்தம் இடம்பெறும்பொழுது, ஒருவரின் சிம்மாசனம் ஆட்டங்காண ஆரம்பித்து விட்டது என்றும், அவர் இப்பொழுது வீழ் போகின்றார் என்றும் நீங்கள் அறிவீர்கள். அவர்கள் இப்பொழுது ஆட்டங் கண்டால் குழப்பங்கள் நிலவும். அது எதிர்காலத்தில் இடம்பெறும். நீங்கள் உங்கள் சொற்பொழிவுகளில் விளங்கப்படுத்தலாம். சமஸ்கிருத மொழியை நன்கு அறிந்தவர்களால் சமயநூல்களின் வாசகங்களைக் கூறமுடியும். தாய்மையாக்குபவரும், அனைவருக்கும் சற்கதியருள்பவரும் கூறுகின்றார்: நான் உண்மையில் பிரம்மாவின் சரீரத்தின் மூலம் ஸ்தாபனையை மேற்கொள்கின்றேன். அவரே அனைவருக்கும் சற்கதி அருள்கின்றார், அதாவது, அவர் அனைவரையும் ஈடேற்றுகின்றார். சொற்பொழிவுகள் ஆற்றுவதற்கு உங்களுக்கு மகத்தான போதை இருப்பது அவசியம். குமாரிகள் புதிய இரத்தம் கொண்டவர்கள் என்று கூறப்படுகின்றார்கள். அவர்களால் ஞானக்கல்லை வீசமுடியும். மாணவர்கள் புது இரத்தத்தைக் கொண்டுள்ளதால் பெருமளவு குழப்பங்களை விளைவிப்பதுடன், கல்லெறியவும் செய்கின்றார்கள். அதிலே அவர்கள் மிகவும் திறமைசாலிகள். இதுவும் உங்களின் புதிய இரத்தமாகும். அவர்கள் அதிகளவு சேதத்தை ஏற்படுத்துகின்றார்கள் என்பதை நீங்கள் அறிவீர்கள். இது உங்கள் இறை புதிய இரத்தமாகும். நீங்கள் பழையதிலிருந்து புதியதாகுகின்றீர்கள். பழைய, கலியுகத்து ஆத்மாக்களாகிவிட்ட நீங்கள் இப்பொழுது புதிய, சத்தியயுகத்தவர்கள் ஆகுகின்றீர்கள். குழந்தைகளாகிய நீங்கள் பெருமளவு ஆர்வத்தைக் கொண்டிருக்க வேண்டும். நீங்கள் எப்பொழுதும் போதை கொண்டிருக்க வேண்டும். நீங்கள் உங்களுக்குச் சமமானவர்களை ஈடேற்ற வேண்டும். தாய் குருவும் நினைவுகூரப்படுகின்றார். தாய்மார்கள் எப்பொழுது குருமார்களாக ஆகுகின்றார்கள் என்பதை நீங்கள் மாத்திரமே அறிவீர்கள். குருமார்களின் வியாபாரம் இப்பொழுதே இடம்பெறுகின்றது. தந்தை வந்து, ஞானக் கலசத்தைத் தாய்மார்கள் மீது வைக்கின்றார். இவ்வாறே அனைத்தும் ஆரம்பமாகுகின்றது. சிலர் தங்கள் நிலையத்திற்கு ஒரு பிராமண ஆசிரியரை அனுப்பி வைக்க வேண்டுமெனக் கூறுகின்றார்கள். பாபா கூறுகின்றார்: நீங்களே நிலையத்தை நடாத்தலாம். உங்களுக்குப் போதியளவு தைரியமில்லை என்றும், நிச்சயமாக ஒரு தாய் தேவை என்றும் நீங்கள் பதிலளிக்கின்றீர்கள். நீங்கள் தாய்மார்களுக்கு மரியாதை கொடுப்பது நல்லது. இந்நாட்களில் உலக மக்கள் மேலோட்டமான மரியாதையையே கொடுக்கின்றார்கள்; எவருமே நிரந்தரமான மரியாதையைப் பெறுவதில்லை. இந்நேரத்தில் குழந்தைகளாகிய நீங்கள் நிரந்தரமான இராச்சிய பாக்கியத்தைப் பெறுகின்றீர்கள். தந்தை உங்களுக்குப் பல வழிகளில் விளங்கப்படுத்துகின்றார். எவ்வாறு உங்களைச் சதா மலர்ச்சியாக வைத்திருப்பது என்பது பற்றிய பல, மிக நல்ல வழிமுறைகளைத் தந்தை உங்களுக்குக் கூறுகின்றார். நீங்கள் எப்பொழுதும் இலக்ஷ்மி, நாராயணன் ஆகுவதற்கான நல்லாசிகளைக் கொண்டிருக்க வேண்டும். ஒருவருடைய பாக்கியத்தில் அது இல்லையெனில் அவர் என்ன முயற்சியை செய்வார்? தந்தை உங்களுக்கு என்ன முயற்சி செய்ய வேண்டும் எனக் கூறுகின்றார். முயற்சி ஒருபொழுதும் வீணாகாது; அது எப்பொழுதும் தகுதிவாய்ந்தது. இராச்சியம் ஸ்தாபிக்கப்படும், மகாபாரத யுத்தத்தின் மூலம் விநாசமும் இடம்பெற வேண்டும். நீங்கள் மேலும் முன்னேறிச் செல்லும்பொழுது, பலசாலிகள் ஆகுவீர்கள், அனைவரும் உங்களிடம் வருவார்கள். அவர்கள் இப்பொழுது இதைப் புரிந்துகொள்ள மாட்டார்கள். இல்லையெனில் அவர்களின் இராச்சியம் முடிவடைந்துவிடும். நீங்கள் மிக நல்ல படங்களை வைத்திருக்கின்றீர்கள். அது சந்தோஷ தாமமாகிய, சற்கதி ஆகும், இது முக்திதாமம் ஆகும். ஆத்மாக்களாகிய நீங்கள் அனைவரும் நிர்வாணா தாமத்தில் வசிக்கின்றீர்கள், அங்கிருந்து நீங்கள் பேசும் உலகிற்கு வருகின்றீர்கள் என உங்கள் புத்தி கூறுகின்றது. ஆத்மாக்களாகிய நாங்கள் அந்த இடத்து வாசிகள். இந்நாடகம் பாரதத்தை அடிப்படையாகக் கொண்டது. மக்கள் சிவனின் பிறந்ததினத்தை இங்கே கொண்டாடுகின்றனர். தந்தை கூறுகின்றார்: நான் இப்பொழுது வந்துள்ளேன், நான் மீண்டும் ஒரு கல்பத்தின் பின்னர் வருவேன். பாரதமே வைகுந்தமாகும். கிறிஸ்துவுக்குப் பல ஆண்டுகளுக்கு முன்னர் வைகுந்தம் இருந்ததாகக் கூறப்படுகின்றது. அது இப்பொழுது இல்லை, ஆனால் பின்னர் அது இருக்கும். எனவே நிச்சயமாக நரகவாசிகளின் அழிவும், சுவர்க்கவாசிகளின் ஸ்தாபனையும் இருக்க வேண்டும். நீங்கள் சுவர்க்கவாசிகள் ஆகுகின்றீர்கள். நரகம் அழிக்கப்படும். நீங்களும் இதைப் புரிந்துகொள்ள வேண்டும். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. அனைவர் மீதும் நல்லாசிகளைக் கொண்டிருங்கள். அனைவருக்கும் உண்மையான மரியாதை கொடுங்கள். சத்தியயுக இராச்சியத்தில் உயர்ந்த அந்தஸ்தைக் கோருவதற்கு முயற்சி செய்யுங்கள்.
2. ஆத்ம உணர்வுடையவர் ஆகுவதற்கு முயற்சி செய்யுங்கள். மனிதர்களின் கட்டளைகளைப் பின்பற்றுவதைத் துறந்து, ஒரேயொருவரின் வழிகாட்டல்களையே பின்பற்றுங்கள். உங்கள் கல்வியின் போதையைப் பேணுங்கள்.

ஆசீர்வாதம்: நீங்கள் உங்களை ஓர் இலகுவோகி ஆக்குவதன் மூலம் ஒத்துழைப்பாக இருக்கின்ற, ஒரு சதா யோகி ஆவீர்களாக. சங்கமயுகத்தில் தந்தையுடன் ஒத்துழைப்பாக இருப்பதே ஓர் இலகுவோகி ஆகுவதற்கான வழி ஆகும். எவருடைய ஒவ்வொரு எண்ணமும், வார்த்தையும், செயலும் தந்தையுடன் ஒத்துழைப்பாகவும், இராச்சியத்தின் ஸ்தாபனைப் பணியில் ஒத்துழைப்பாகவும் உள்ளதோ, அவர்களே ஞானம் மிக்கவர்களும், யோகிகளும், சதா உண்மையான சேவகர்களும் என்று கூறப்படுகின்றார்கள். உங்களால் உங்கள் மனதினால் ஒத்துழைப்பாக இருக்க முடியாது விட்டால், அப்பொழுது உங்கள் சரீரம் மூலம் ஒத்துழைப்பாக இருங்கள்; உங்கள் சரீரம் மூலம் முடியாது விட்டால், அப்பொழுது உங்கள் செல்வம் மூலமும், உங்கள் செல்வம் மூலமும் ஒத்துழைப்பாக இருக்க முடியாது விட்டால், பின்னர் உங்களால் முடிந்த, எவ்வழியிலாவது ஒத்துழைப்பாக இருப்பதே யோகம் ஆகும். எவ்வாறாயினும், நீங்கள் தந்தைக்கு உரியவராக இருப்பதால், நீங்களும் தந்தையும் என்பது மாத்திரமே இருக்க வேண்டும், முன்றாவது நபர் இல்லை. இதனைச் செய்வதால், நீங்கள் ஒரு சதா யோகி ஆகுவீர்கள்.

சுலோகம்: சகித்துக்கொள்வது என்றால், அதாவது, சங்கமயுகத்தில் மரணிப்பது என்றால், சுவர்க்க இராச்சியத்தைக் கோருவது என்று அர்த்தம் ஆகும்.

ஓம் சாந்தி